
Kaushitakibrahmana Upanishad

कौषीतकिब्राह्मणोपनिषत्

Document Information



Text title : Kaushitaki Upanishad

File name : kaushitaki.itx

Category : upanishhat

Location : doc_upanishhat

Author : Vedic Tradition

Transliterated by : Sunder Hattangadi

Proofread by : Sunder Hattangadi

Description-comments : 25/108; Rig Veda, Samanya Upanishad

Latest update : August 11, 1999

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 21, 2023

sanskritdocuments.org



कौषीतकिब्राह्मणोपनिषत्



श्रीमत्कौषीतकीविद्यावेद्यप्रज्ञापराक्षरम् ।

प्रतियोगिविनिर्मुक्तब्रह्ममात्रं विचिन्तये ॥

ॐ वाऽये मनसि प्रतिष्ठिता । मनो मे वाचि प्रतिष्ठितम् ।

आविरावीर्म एधि । वेदस्य मा आणीस्थः । श्रुतं मे मा प्रहासीः ।

अनेनाधीतेनाहोरात्रान्सन्दधामि । ऋतं वदिष्यामि ।

सत्यं वदिष्यामि । तन्मामवतु । तद्वक्तारमवतु ।

अवतु मामवतु वक्तारम् ॥

चित्रो ह वै गार्यायणिर्यक्षमाण आरुणिं वत्रे स ह पुत्रं

श्वेतकेतुं प्रजिघाय याजयेति तं हासीनं पप्रच्छ

गौतमस्य पुत्रास्ते संवृतं लोके यस्मिन्नाधास्यस्यन्यमहो

बद्धा तस्य लोके धास्यसीति स होवाच नाहमेतद्वेद

हन्ताचार्य प्रच्छानीति स ह पितरमासाद्य पप्रच्छेतीति

मा प्राक्षीत्कथं प्रतिब्रवाणीति स होवाचाहमप्येतन्न वेद

सदस्येव वयं स्वाध्यायमधीत्य हरामहे यन्नः परे

ददत्येह्युभौ गमिष्याव इति ॥ स ह समित्पाणिश्चित्रं

गार्यायणिं प्रतिचक्रम उपायानीति तं होवाच ब्रह्माहर्णेसि

गौतम यो मामुपागा एहि त्वा ज्ञपयिष्यामीति ॥ १ ॥

स होवाच ये वैके चास्माल्लोकात्प्रयन्ति चन्द्रमसमेव ते
सर्वे गच्छन्ति तेषां प्राणैः पूर्वपक्ष

आप्यायतेऽथापरपक्षे न प्रजनयत्येतद्वै स्वर्गस्य लोकस्य

द्वारं यश्चन्द्रमास्तं यत्पत्याह तमतिसृजते य एनं

प्रत्याह तमिह वृष्टिर्भूत्वा वर्षति स इह कीटो वा

पतञ्जो वा शकुनिर्वा शार्दूलो वा सिंहो वा मत्स्यो वा

परश्या वा पुरुषो वान्यो वैतेषु स्थानेषु प्रत्याजायते

यथाकर्म यथाविद्यं तमागतं पृच्छति कोऽसीति तं
 प्रतिब्रूयाद्विचक्षणाद्वत्वो रेत आभृतं
 पञ्चदशात्प्रसूतिप्र्यावतस्तन्मा पुंसि कर्तर्यरयच्वं
 पुंसा कर्त्रा मातरि मासिषिक्तः स जायमान उपजायमानो
 द्वादशत्रयोदशा उपमासो द्वादशत्रयोदशेन पित्रा
 सन्तद्विदेहं प्रतितद्विदेहं तन्म ऋतवो मर्त्यव आरभधं
 तेन सत्येन तपसर्तुरस्म्यार्तवोऽस्मि कोऽसि त्वमस्मीति
 तमातिसृजते ॥ २ ॥

स एतं देवयानं पन्थानमासाद्याग्निलोकमागच्छति स
 वायुलोकं स वरुणलोकं स आदित्यलोकं स इन्द्रलोकं स
 प्रजापतिलोकं स ब्रह्मलोकं तस्य ह वा एतस्य
 ब्रह्मलोकस्यारोहदो मुहूर्ता येष्ठिहा विरजा नदी तिल्यो
 वृक्षः सायुज्यं संस्थानमपराजितमायतनमिन्द्रप्रजापती
 द्वारगोपौ विभुं प्रमितं विचक्षणासन्ध्यमितौजाः प्रयङ्कः
 प्रिया च मानसी प्रतिरूपा च चाक्षुषी
 पुष्पाण्यादायावयतौ वै च
 जगत्यम्बाश्वाम्बावयवाश्वाप्सरसोऽवयानद्यस्तमित्थंविद्
 अ गच्छति तं ब्रह्माहाभिघावत मम यशसा विरजां
 वायं नदीं प्रापन्नवानयं जिगीष्यतीति ॥ ३ ॥

तं पञ्चशतान्यप्सरसां प्रतिधावन्ति शतं मालाहस्ताः
 शतमाङ्गनहस्ताः शतं चूर्णहस्ताः शतं वासोहस्ताः
 शतं कणाहस्तास्तं ब्रह्मालङ्कारेणालङ्कर्वन्ति स
 ब्रह्मालङ्कारेणालङ्कृतो ब्रह्म विद्वान् ब्रह्मैवाभिप्रैति स
 आगच्छत्यारं हृदं तन्मनसात्येति तमृत्वा सम्प्रतिविदो
 मज्जन्ति स आगच्छति मुहूर्तान्येष्ठिहास्तेऽस्मादपद्रवन्ति
 स आगच्छति विरजां नदीं तां मनसेवात्येति
 तत्सुकृतदुष्कृते धूनुते तस्य प्रिया ज्ञातयः
 सुकृतमुपयन्त्यप्रिया दुष्कृतं तद्यथा रथेन
 धावयन्नथचके पर्यवेक्षत एवमहोरात्रे पर्यवेक्षत एवं
 सुकृतदुष्कृते सर्वाणि च द्वन्द्वानि स एष विसुकृतो
 विदुष्कृतो ब्रह्म विद्वान्नन्वैवाभिप्रैति ॥ ४ ॥

स आगच्छति तिल्यं वृक्षं तं ब्रह्मगन्धः प्रविशति स
 आगच्छति सायुज्यं संस्थानं तं ब्रह्म स प्रविशति
 आगच्छत्यपराजितमायतनं तं ब्रह्मतेजः प्रविशति स
 आगच्छतीन्द्रप्रजापती द्वारगोपौ तावस्मादपद्रवतः स
 आगच्छति विभुप्रभितं तं ब्रह्मयशः प्रविशति स
 आगच्छति विचक्षणामासन्दीं बृहद्रथन्तरे सामनी
 पूर्वौ पादौ ध्यैत नौधसे चापरौ पादौ वैरूपवैराजे
 शाकररैवते तिरश्ची सा प्रज्ञा प्रज्ञया हि विपश्यति स
 आगच्छत्यमितौजसं पर्यङ्कं स प्राणस्तस्य भूतं च
 भविष्यच्च पूर्वौ पादौ श्रीश्वेरा चापरौ
 बृहद्रथन्तरे अनूच्ये भद्रयज्ञायज्ञीये
 शीर्षण्यमृचश्च सामानि च प्राचीनातानं यजूषि
 तिरश्चीनानि सोमांशव उपस्तरणमुद्रीथ उपश्रीः
 श्रीरुपवर्हणं तस्मिन्ब्रह्मास्ते तमित्यवित्पादेनैवाग्र
 आरोहति तं ब्रह्माह कोऽसीति तं प्रतिब्रूयात् ॥ ५ ॥

ऋतुरस्म्यात्तर्वोऽस्म्याकाशाद्योनेः सम्भूतो भार्यायै रेतः
 संवत्सरस्य तेजोभूतस्य भूतस्यात्मभूतस्य त्वमात्मासि
 यस्त्वमसि सोहमस्मीति तमाह कोऽहमस्मीति सत्यमिति ब्रूयात्किं
 तद्यत्सत्यमिति यदन्यदेवेभ्यश्च प्राणेभ्यश्च तत्सदथ
 यदेवाच्च प्राणाश्च तद्यं तदेतया वाचाभिव्याहियते
 सत्यमित्येतावदिदं सर्वमिदं सर्वमसीत्येवैनं तदाह
 तदेतच्छूकेनाप्युक्तम् ॥ ६ ॥

यजूदरः सामग्निरा असावृज्ञर्तीरव्ययः । स ब्रह्मेति हि
 विज्ञेय ऋषिर्ब्रह्मयो महानिति ॥

तमाह केन पौस्त्रानि नामान्यामोतीति प्राणेनेति ब्रूयात्केन
 श्रीनामानीति वाचेति केन नपुंसकनामानीति मनसेति केन
 गन्धानिति ग्राणेनेति ब्रूयात्केन रूपाणीति चक्षुषेति केन
 शब्दानिति शोत्रेणेति केनान्नरसानिति जिह्वेति केन कर्मणीति
 हस्ताभ्यामिति केन सुखदुःखे इति शरीरेणेति केनानन्दं रतिं
 प्रजापतिमित्युपस्थेनेति केनेत्या इति पादाभ्यामिति केन धियो
 विज्ञातव्यं कामानिति प्रज्ञयेति प्रब्रूयात्तमहापो वै खलु

मे ह्यसावयं ते लोक इति सा या ब्रह्मणि चितिर्या व्यष्टिस्तां
चितिं जयति तां व्यष्टिं व्यश्रुते य एवं वेद् य एवं वेद
॥ ७ ॥ प्रथमोऽध्यायः ॥ १ ॥

प्राणो ब्रह्मेति ह स्माह कौषीतकिस्तस्य ह वा एतस्य प्राणस्य
ब्रह्मणो मनो दूतं वाक्परिवेष्टी चक्षुर्गात्रं शोत्रं
संश्रावयितु यो ह वा एतस्य प्राणस्य ब्रह्मणो मनो दूतं
वेद् दूतवान्भवति यो वाचं परिवेष्टीं
परिवेष्टीमान्भवति तस्मै वा एतस्मै प्राणाय ब्रह्मण एताः
सर्वा देवता अयाच्चमाना बलिं हरन्ति तथो एवास्मै सर्वाणि
भूतान्याच्चमानायै बलिं हरन्ति य एवं वेद्
तस्योपनिषत्त्वं याचेदिति तद्यथा ग्रामं भिक्षित्वा
लब्धोपविशेषाहगतो दत्तमश्रीयामिति य एवैनं
पुरस्तात्पत्याच्चक्षीरंस्त ऐवैनमुपमन्त्रयन्ते ददाम त
इत्येष धर्मो याचतो भवत्यनन्तरस्तेवैनमुपमन्त्रयन्ते
ददाम त इति ॥ १ ॥

अथात एकधनावरोधनं
यदेकधनमभिघ्यायायात्पौर्णमास्यां वामावास्यां वा
शुद्धपक्षे वा पुण्ये नक्षत्रेऽग्निमुपसमाधाय परिसमुद्धा
परिस्तीर्य पर्युक्ष पूर्वदक्षिणं जान्वान्य सुवेण वा
चमसेन वा कंसेन वैता आज्याहृतीर्जुहोति
वाङ्मामदेवतावरोधिनी सा मेऽमुष्मादिदमवरुन्द्वां तस्यै
स्वाहा चक्षुर्नाम देवतावरोधिनी सा
मेऽमुष्मादिदमवरुन्द्वां तस्यै स्वाहा शोत्रं नाम
देवतावरोधिनी सा मेऽमुष्मादिदमवरुन्द्वां तस्यै स्वाहा
मनो नाम देवतावरोधिनी सा मेऽमुष्मादिदमवरुन्द्वां
तस्यै स्वाहैत्यथ धूमगन्यं
प्रजिघायाज्यलेपेनाङ्गान्यनुविमृज्य
वाचंयमोऽभिप्रवृज्यार्थं ब्रवीत दूतं वा
प्रहिण्याल्पभते हैव ॥ ३ ॥

अथातो दैवस्मरो यस्य प्रियो बुभूषेयस्यै वा एवां
वैतेषमेवैतस्मिन्यर्वण्यग्निमुपसमाधायैवावृत्तैता

जुहोम्यसौ स्वाहा चक्षुस्ते मयि जुहोम्यसौ स्वाहा प्रज्ञानं ते
 मयि जुहोम्यसौ स्वाहेत्यथ धूमगन्धं
 प्रजिगायाज्यलेपेनाङ्गान्युविमृज्य वाचंयमोऽभिप्रवृज्य
 संस्पर्शं जिगमिषेदपि वाताद्वा
 सम्भाषमाणस्तिष्ठेत्प्रियो हैव भवति स्मरन्ति हैवास्य ॥

४ ॥

अथातः सायमन्नं प्रातर्दनमम्तरमभिहोत्रमित्याचक्षते
 यावद्वै
 पुरुषो भासते न तावत्याणितुं शकोति प्राणं तदा वाचि
 जुहोति
 यावद्वै पुरुषः प्राणिति न तावद्वाषितुं शकोति वाचं
 तदा प्राणे जुहोत्येतेऽनन्तेऽमृताहुतिर्जाग्रच्च स्वपंश्च
 सन्ततमवच्छिन्नं जुहोत्यथ या अन्या आहुतयोऽन्तवत्यस्ता:
 कर्ममय्योभवन्त्येतद्व वै पूर्वे विद्वांसोऽभिहोत्रं
 जुहवांचक्रुः ॥ ५ ॥

उवथं ब्रह्मोति ह स्माह शुष्कभृङ्गरस्तद्विगित्युपासीत
 सर्वाणि हास्मै भूतानि श्रैष्ट्यायाभ्यर्च्यन्ते
 तद्यजुरित्युपासीत सर्वाणि हास्मै भूतानि श्रैष्ट्याय
 युज्यन्ते तत्सामेत्युपासीत सर्वाणि हास्मै भूतानि
 श्रैष्ट्याय सञ्चमन्ते तच्छ्रीत्युपासीत तद्यश
 इत्युपासीत तत्तेज इत्युपासीत तद्यथैतच्छा स्त्राणां
 श्रीमत्तमं यशस्वितमं तेजस्वितमं भवति तथो एवैवं
 विद्वान्सर्वेषां भूतानां श्रीमत्तमो यशस्वितमस्तेजस्वितमो
 भवति तमेतमैष्टकं कर्ममयमात्मानमध्यर्थ्युः संस्करोति
 तस्मिन्यजुर्भयं प्रवयति यजुर्मयं ऋज्यमयं होता ऋज्यमयं
 साममयमुदाता स एष सर्वस्यै त्रयीविद्याया आत्मैष उत
 एवास्यात्यैतदात्मा भवति एवं वेद ॥ ६ ॥

अथातः सर्वजितः कौषीतकेस्त्रीण्युपासनानि भवन्ति
 यज्ञोपवीतं कृत्वाप आचम्य त्रिरुदपात्रं
 प्रसिद्ध्योद्यन्तमादित्यमुपतिष्ठेत वर्गोऽसि पाप्मानं मे

वृद्धीत्येतयैवावृता मध्ये सन्तमुद्गर्गोऽसि पाप्मानं म
उद्भृद्धीत्येतयैवावृतास्ते यन्तं संवर्गोऽसि पाप्मानं
मे संवृद्धीति यदहोरात्राभ्यां पापं करोति
सन्तद्वृङ्के ॥ ७ ॥

अथ मासि मास्यमावास्यायां पश्चाच्चन्द्रमसं
दृश्यमानमुपतिष्ठेतैवावृता हरिततृणाभ्यामथ वाक्
प्रत्यस्यति यत्ते सुसीमं हृदयमधिचन्द्रमसि श्रितम् ॥

तेनामृतत्वस्येशानं माहं पौत्रमधं रुद्मिति न
हास्मात्पूर्वा: प्रजाः प्रयन्तीति न
जातपुत्रस्याथाजातपुत्रस्याह ॥ आप्यास्व समेतु ते सन्ते
पयांसि समुयन्तु वाजा यमादित्या
अंशुमाप्याययन्तीत्येतास्तिस्त्र ऋचो जपित्वा नास्माकं प्राणेन
प्रजया पशुभिराप्यस्वेति दैवीमावृतमावर्त
आदित्यस्यावृतमन्वावर्तयति दक्षिणं बाहुमन्वावर्तते ॥ ८ ॥

अथ पौर्णमास्यां पुरस्ताच्चन्द्रमसं
दृश्यमानमुपतिष्ठेतैवावृता सोमो राजासि
विचक्षणः पञ्चमुखोऽसि प्रजापतिब्राह्मणस्त एकं मुखं
तेन मुखेन राज्ञोऽतिस तेन मुखेन मामन्नादं कुरु ॥ राजा
त एकं मुखं तेन मुखेन विशोत्सि तेनैव मुखेन मामन्नादं
कुरु ॥ श्येनस्त एकं मुखं तेन मुखेन पक्षिणोऽतिस तेन
मुखेन मामन्नादं कुरु ॥ अग्निस्त एकं मुखं तेन मुखेनेमं
लोकमत्सि तेन मुखेन मामन्नादं कुरु ॥ सर्वाणि भूतानीत्येव
पञ्चमं मुखं तेन मुखेन सर्वाणि भूतान्यत्सि तेन मुखेन
मामन्नादं कुरु ॥ मास्माकं प्राणेन प्रजया
पशुभिरवक्षोषा योऽस्मादेष्टि यं च वयं
द्विष्टस्तस्य प्राणेन प्रजया पशुभिरवक्षीयस्वेति
स्थितिदैवीमावृतमावर्त आदित्यस्यावृतमन्वावर्तन्त इति
दक्षिणं बाहुमन्वावर्तते ॥ ९ ॥

अथ संवेश्यन्जायायै हृदयमभिमृशेत् ॥ यत्ते सुसीमे
हृदये हितमन्तः प्रजापतौ ॥ मन्येऽहं मां तद्विद्वांसं

माहं पौत्रमधं रुदमिति न हास्मत्पूर्वाः प्रजाः प्रैति ॥

१० ॥

अथ प्रोच्यान्पुत्रस्य मूर्धानमभिमृशति ॥

अङ्गादङ्गात्सम्भवसि हृदयादधिजायसे ।

आत्मा वै पुत्रनामासि स जीव शरदः शतम् ॥ असाविति

नामास्य गृह्णाति । अश्मा भव परशुर्भव हिरण्यमस्तुतं

भव । तेजो वै पुत्रनामासि स जीव शरदः शतम् ॥ असाविति

नामासि गृह्णाति । येन प्रजापतिः प्रजाः

पर्यगृहीतारिष्टै तेन त्वा परिगृहाम्यसावित्यथास्य

दक्षिणे कर्णे जपति ॥ अस्मे प्रयन्धि

मधवन्नृजीषिन्नितीन्द्रश्रेष्ठानि द्रविणानि धेहीति

माच्छेत्ता मा व्यथिष्ठाः शतं शरद् आयुषो जीव पुत्र

। ते नाम्ना मूर्धानमभिजिग्राम्यसाविति त्रिरस्य

मूर्धानमभिजिद्वेद्वा त्वा हिङ्करेणाभिहिङ्करोमीति

त्रिरस्य मूर्धानमभिहिङ्कर्यात् ॥ ११ ॥

अथातो दैवः परिमर एतद्वै ब्रह्म दीप्यते

यदग्निर्जलत्यथैतन्नियते

यन्न ज्वलति तस्यादित्यमेव तेजो गच्छति वायुं प्राण एतद्वै

ब्रह्म

दीप्यते यथादित्यो दृश्यतेऽथैतन्नियते यन्न दृश्यते तस्य

चन्द्रमसमेव तेजो गच्छति वायुं प्राण एतद्वै ब्रह्म दीप्यते

यच्चन्द्रमा दृश्यतेऽथैतन्नियते यन्न दृश्यते तस्य

विद्युतमेव तेजो

गच्छति वायुं प्राण एतद्वै ब्रह्म दीप्यते

यद्विद्युद्विद्योततेऽथैतन्नियते

यन्न विद्योतते तस्य वायुमेव तेजो गच्छति वायुं प्राणस्ता

वा एताः

सर्वा देवता वायुमेव प्रविश्य वायौ सृसा न मूर्च्छन्ते

तस्मादेव

पुनरुदीरत इत्यधिदैवतमथाध्यात्मम् ॥ १२ ॥

एतद्वै ब्रह्म दीप्यते यद्वाचा वदत्यथैतन्नियते यन्न वलति
 तस्य चक्षुरेव तेजो गच्छति प्राणं प्राण एतद्वै ब्रह्म
 दीप्यते
 यच्चक्षुषा पश्यत्यथैतन्नियते यन्न पश्यति तस्य
 श्रोत्रमेव
 तेजो गच्छति प्राणं प्राण एतद्वै ब्रह्म दीप्यते यच्छोत्रेण
 शृणोत्यथैतन्नियते यन्न शृणोति तस्य मन एव तेजो
 गच्छति
 प्राणं प्राण एतद्वै ब्रह्म दीप्यते यन्मनसा
 ध्यायत्यथैतन्नियते
 यन्न ध्यायति तस्य प्राणमेव तेजो गच्छति प्राणं प्राणस्ता
 वा
 एताः सर्वा देवताः प्राणमेव प्रविश्य प्राणे सृष्टा न
 मूर्छन्ते
 तस्माद्वै पुनरुदीरते तद्यदिह वा एवंविद्वांस उभौ
 पर्वतावभिप्रवर्तयातां तुस्त्रूष्माणो दक्षिणश्वोत्तरश्च
 न हैवैनं स्तृणवीयातामथ य एनं द्विषन्ति यांश्च
 स्वयं
 द्वेष्टि त एवं सर्वे परितो ऋयन्ते ॥ १३ ॥
 अथातो निःश्रेयसादानं एता ह वै देवता अहं श्रेयसे
 विवदमाना अस्माच्छरीरादुच्चकमुस्तदारुभूतं
 शिष्येथैतद्वाकग्रविवेश तद्वाचा वदच्छिष्य
 एवाथैतचक्षुः प्रविवेश तद्वाचा वदचक्षुषा
 पश्यच्छिष्य एवाथैतच्छ्रोत्रं प्रविवेश तद्वाचा
 वदचक्षुषा पश्यच्छ्रोत्रेण शृणवन्मनसा
 ध्यायच्छिष्य एवाथैतत्पाणः प्रविवेश तत्तत एव
 समुत्तरस्थौ तदेवाः प्राणे निःश्रेयसं विचिन्त्य प्राणमेव
 प्रज्ञात्मानमभिसंस्तूय सहैतैः
 सर्वैरस्माल्लोकादुच्चकमुस्ते
 वायुप्रतिष्ठाकाशात्मानः स्वर्ययुस्तहो
 एवैवंविद्वान्सर्वेषां

भूतानां प्राणमेव प्रज्ञात्मानमभिसंस्तूय सहैतैः
सर्वेरस्माच्छरीरादुत्कामति स वायुप्रतिष्ठाकाशात्मा
न स्वरेति तद्भवति यत्रैतदेवास्तत्प्राप्य तदमृतो भवति
यदमृता देवाः ॥ १४ ॥

अथातः पितापुत्रीयं सम्प्रदानमिति चाचक्षते पिता पुत्रं
प्रथाहृयति नवैस्तुणैरगारं
संस्तीर्याग्निमुपसमाधायोदकुम्भं सपात्रमुपनिधायाहतेन
वाससा सम्प्रच्छन्नः श्येत एत्य पुत्र उपरिष्टदभिनिपद्यत
इन्द्रियैरस्येन्द्रियाणि संस्पृश्यापि वास्याभिमुखवत
एवासीताथास्मै सम्प्रयच्छति वाचं मे त्वयि दधानीति पिता
वाचं ते मयि दध इति पुत्रः प्राणं मे त्वयि दधानीति पिता
प्राणं ते मयि दध इति पुत्रश्वक्षुर्मे त्वयि दधानीति पिता
चक्षुस्ते मयि दध इति पुत्रः श्रोत्रं मे त्वयि दधानीति पिता
श्रोत्रं ते मयि दध इति पुत्रो मनो मे त्वयि दधानीति पिता
मनस्ते मयि दध इति पुत्रोऽन्नरसान्मे त्वयि दधानीति
पितान्नरसांस्ते मयि दध इति पुत्रः कर्माणि मे त्वयि
दधानीति पिता कर्माणि ते मयि दध इति पुत्रः सुखदुःखे मे
त्वयि दधानीति पिता सुखदुःखे ते मयि दध इति पुत्र आनन्दं
रतिं प्रजाइं मे त्वयि दधानीति पिता आनन्दं रतिं प्रजातिं
ते
मयि दध इति पुत्र इत्यां मे त्वयि दधानीति पिता इत्यां ते मयि
दध इति पुत्रो धियो विज्ञातव्यं कामान्मे त्वयि दधानीति
पितुता
धियो विज्ञातव्यं कामांस्ते मयि दध इति पुत्रोऽथ
दक्षिणावृदुपनिषामति तं पितानुमन्त्रयते यशो
ब्रह्मवर्चसमन्नाद्य कीर्तिस्त्वा जुषतामित्यथेतरः
सव्यमंसमन्ववेक्षते पाणि नान्तर्धाय वसनान्तेन वा
प्रच्छद्य स्वर्गाल्लोकान्कामानवामृहीति स यद्यगदः
स्यात्पुत्रस्यैश्वर्यं पिता वसेत्परिवा ब्रजेययुर्वै
प्रेयाद्यदेवैनं
समापयति तथा समापयितव्यो भवति तथा समापयितव्यो

भवति ॥ १५ ॥ इति द्वितीयोऽध्यायः ॥ २ ॥

प्रतर्दनो ह वै दैवोदासिरिन्द्रस्य प्रियं धामोपजगाम युद्धेन

पौरुषेण च तं हेन्द्र उवाच प्रतर्दन वरं ते ददानीति स

होवाच प्रतर्दनस्त्वमेव वृणीश्व यं त्वं मनुष्याय

हिततमं

मन्यस इति तं हेन्द्र उवाच न वै वरं परस्मै वृणीते

त्वमेव

वृणीश्वेत्यवरो वैतर्हि किल म इति होवाच प्रतर्दनोऽथो

खल्विन्द्रः

सत्यादेव नेयाय सत्यं हीन्द्रः स होवाच मामेव

विजानीहेतदेवाहं

मनुष्याय हिततमं मन्ये यन्मा विजानीयां त्रिशीर्षाणं

त्वाष्ट्रमहनमवाञ्छुखान्यतीन्सालावृकेभ्यः प्रायच्छं

बह्वीः

सन्ध्या अतिक्रम्य दिवि प्रह्लादीनतृणमहमन्तरिक्षे

पौलोमान्पृथिव्यां कालकाश्यांस्तस्य मे तत्र न लोम च

नामीयते

स यो मां विजानीयान्नास्य केन च कर्मणा लोको मीयते न

मातृवधेन

न पितृवधेन न स्तेयेन न भ्रूणहत्या नास्य पापं च न

चकृषो मुखान्नीलं वेत्तीति ॥ १ ॥

स होवाच प्राणोऽस्मि प्रज्ञात्मा तं

मामायुरमृतमित्युपास्वायुः

प्राणः प्राणो वा आयुः प्राण उवाचामृतं

यावद्यस्मिन्न्छरीरे

प्राणो वसति तावदायुः प्राणेन

द्येवामुष्मिंष्ठोकेऽमृतत्वमाप्नोति

प्रज्ञया सत्यसङ्कल्पं स यो म आयुरमृतमित्युपास्ते

सर्वमायुरस्मिंष्ठोक एवाप्नोत्यमृतत्वमक्षितिं स्वर्गे लोके

तद्वैक

आहुरेकभूयं वै प्राणा गच्छन्तीति न हि कश्चन

शकुयात्सकुद्वाचा नाम प्रज्ञापयितुं चक्षुषा रूपं
 श्रोत्रेण शब्दं मनसा ध्यानमित्येकभूयं वै प्राणा भूत्वा
 एकैकं सर्वाण्येवैतानि प्रज्ञापयन्ति वाचं वदतीं सर्वे
 प्राणा

अनुवदन्ति चक्षुः पश्यत्सर्वे प्राणा अनुपश्यन्ति श्रोत्रं
 शृण्वत्सर्वे प्राणा अनुशृण्वन्ति मनो ध्यायत्सर्वे प्राणा
 अनुध्यायन्ति प्राणं प्राणन्तं सर्वे प्राणा
 अनुप्राणन्तीत्येवमुहैवैतदिति हेन्द्र उवाचास्तीत्येव प्राणानां
 निःश्रेयसादानमिति ॥ ३ ॥

जीवति वागपेतो मूकान्विपश्यामो जीवति
 चक्षुरपेतोऽन्यान्विपश्यामो
 जीवति श्रोत्रापेतो बधिरान्विपश्यामो जीवतो बाहुच्छिन्नो
 जीवत्यूरुच्छिन्न इत्येवं हि पश्याम इत्थ खलु प्राण एव
 प्रज्ञात्मदं शरीरं परिगृह्णोत्यापयति
 तस्मादेतमेवोक्तमुपासीत
 यो वै प्राणः सा प्रज्ञा या वा प्रज्ञा स प्राणः सह
 ह्येतावस्मिन्छरीरे वसतः सहोत्कामतस्तस्यैषैव
 दृष्टिरेतद्विज्ञानं यत्रैतत्पुरुषः सुप्तः स्वप्नं न
 कञ्चन
 पश्यत्यथास्मिन्नाण एवैकधा भवति तदैनं
 वाक्सर्वैर्नामभिः
 सहाप्येति चक्षुः सर्वै रूपैः सहाप्येति श्रोत्रं सर्वैः
 शब्दैः
 सहाप्येति मनः सर्वैर्ध्यातैः सहाप्येति स यदा प्रतिबुद्ध्यते
 यथाग्रेज्जर्वलतो विस्फुलिङ्गा
 विप्रतिष्ठेत्त्रेवमेवैतस्मादात्मनः
 प्राणा यथायतनं विप्रतिष्ठन्ते प्राणेभ्यो देवा देवेभ्यो
 लोकास्तस्यैषैव सिद्धिरेतद्विज्ञानं यत्रैतत्पुरुष आर्तो
 मरिष्यन्नाबल्य न्येत्य मोहं नैति तदाहुरुदक्मीचित्तं न
 शृणोति न पश्यति वाचा वदत्यथास्मिन्नाण एवैकधा भवति
 तदैनं वाव सर्वैर्नामभिः सहाप्येति चक्षुः सर्वै रूपैः

सहाप्येति श्रोत्रं सर्वैः शब्दैः सहाप्येति मनः

सर्वैर्ध्यातैः

सहाप्येति स यदा प्रतिबुध्यते यथाभ्रेज्वलतो विस्फुलिङ्गा
विप्रतिष्ठेरन्नेवमेवैतस्मादात्मनः प्राणा यथायतनं
विप्रतिष्ठन्ते प्राणेभ्यो देवां देवेभ्यो लोकाः ॥ ३ ॥

स यदास्माच्छरीरादुत्कामति वागस्मात्सर्वाणि
नामान्यभिविसृजते वाचा सर्वाणि नामान्यामोति
प्राणोऽस्मात्सर्वान्नान्यानभिविसृजते प्राणेन
सर्वान्नान्यानामोति चक्षुरस्मात्सर्वाणि रूपाण्यभिविसृजते
चक्षुषा सर्वाणि रूपाण्यामोति
श्रोत्रमस्मात्सर्वाञ्छब्दानभिविसृजते श्रोत्रेण
सर्वाञ्छब्दानामोति मनोऽस्मात्सर्वाणि ध्यातान्यभिविसृजते
मनसा सर्वाणि ध्यातान्यामोति सैषा प्राणे सर्वास्तिर्यो वै
प्राणः सा प्रज्ञा या वा प्रज्ञा स प्राणः स ह
द्योतावस्मिञ्चरीरे वस्तः सहत्कामतोऽथ खलु यथा
प्रज्ञायां सर्वाणि भूतान्येकी भवन्ति तद्यारव्यास्यामः ॥

४ ॥

वागेवास्मा एकमङ्गमुदूर्धं तस्यै नाम परस्तात्प्रतिविहिता
भूतमात्रा ग्राणमेवास्या एकमङ्गमुदूर्धं तस्य गन्धः
परस्तात्प्रतिविहिता भूतमात्रा चक्षुरेवास्या
एकमङ्गमुदूर्धं
तस्य रूपं परस्तात्प्रतिविहिता भूतमात्रा श्रोत्रमेवास्या
एकमङ्गमुदूर्धं तस्य शब्दः परस्तात्प्रतिविहिता भूतमात्रा
जिह्वावास्या एकमङ्गमुदूर्धं तस्यान्नरसः परस्तात्प्रतिविहिता
भूतमात्रा हस्तावेवास्या एकमङ्गमुदूर्धं तयोः कर्म
परस्तात्प्रतिविहिता भूतमात्रा शरीरमेवास्या
एकमङ्गमुदूर्धं
तस्य सुखदुःखे परस्तात्प्रतिविहिता भूतमात्रा उपस्थ एवास्या
एकमङ्गमुदूर्धं तस्यानन्दे रतिः प्रजातिः परस्तात्प्रतिविहिता
भूतमात्रा पादावेवास्या एकमङ्गमुदूर्धं तयोरित्या
परस्तात्प्रतिविहिता भूतमात्रा प्रज्ञावास्या

एकमङ्गमुदूरं

तस्यै धियो विज्ञातव्यं कामाः परस्तात्प्रतिविहिता
भूतमात्रा ॥ ५ ॥

प्रज्ञया वाचं समारुद्ध्य वाचा सर्वाणि सामान्यामोति
प्रज्ञया प्राणं समारुद्ध्य प्राणेन सर्वान्नाम्यानामोति
प्रज्ञया चक्षुः समारुद्ध्य सर्वाणि रूपाण्यामोति प्रज्ञया
श्रोत्रं समारुद्ध्य श्रोत्रेण सर्वाञ्छब्दानामोति प्रज्ञया
जिह्वां समारुद्ध्य जिह्वाया सर्वानन्नरसानामोति प्रज्ञया
हस्तौ समारुद्ध्य हस्ताभ्यां सर्वाणि कर्माण्यामोति प्रज्ञया
शरीरं समारुद्ध्य शरीरेण सुखदुःखे आमोति प्रज्ञयोपस्थं
समारुद्धोपस्थेनानन्दं रतिं प्रजातिमामोति प्रज्ञया पादौ
समारुद्ध्य पादाभ्यां सर्वा इत्या आमोति प्रज्ञयैव धियं
समारुद्ध्य प्रज्ञयैव धियो विज्ञातव्यं कामानामोति ॥ ६ ॥

न हि प्रज्ञापेता वाङ्माम किंचन प्रज्ञपयेदन्यत्र मे
मनोऽभूदित्याह नाहमेतत्त्राम प्राज्ञासिषमिति न हि
प्रज्ञापेतः प्राणो गन्धं किंचन प्रज्ञपयेदन्यत्र मे
मनोऽभूदित्याह नाहमेतन्दूपं प्राज्ञासिषमिति नहि
प्रज्ञापेतं चक्षु रूपं किंचन प्रज्ञपयेदन्यत्र मे
मनोऽभूदित्याह नाहमेतदूपं प्राज्ञासिषमिति नहि
प्रज्ञापेतं श्रोत्रं शब्दं किंचन प्रज्ञपयेदन्यत्र मे
मनोऽभूदित्याह नाहमेतशब्दं प्राज्ञासिषमिति नहि
प्रज्ञापेता जिह्वान्नरसं किंचन प्रज्ञपयेदन्यत्र मे
मनोऽभूदित्याह नाहमेतमन्नरसं प्राज्ञासिषमिति नहि
प्रज्ञापेतौ हतौ कर्म किंचन प्रज्ञपेतामन्यत्र मे
मनोऽभूदित्याह नाहमेतत्कर्म प्राज्ञासिषमिति नहि
प्रज्ञापेतं शरीरं सुखदुःखं किंचन प्रज्ञपयेदन्यत्र
मे मनोऽभूदित्याह नाहमेतसुखदुःखं प्राज्ञासिषमिति
नहि प्रज्ञापेत उपस्थ आनन्दं रतिं प्रजातिं किंचन
प्रज्ञपयेदन्यत्र मे मनोऽभूदित्याह नाहमेतमानन्दं रतिं
प्रजातिं प्राज्ञासिषमिति नहि प्रज्ञापेतौ पादावित्यां
कांचन प्रज्ञपयेतामन्यत्र मे मनोऽभूदित्याह

नाहमेतामित्यां

प्राज्ञसिषमिति नहि प्रज्ञापेता धीः काचन सिद्धेन्न
प्रज्ञातव्यं प्रज्ञायेत् ॥ ७ ॥

न वाचं विजिज्ञासीत वक्तारं विद्यान्न गन्धं

विजिज्ञासीत

ग्रातारं विद्यान्न रूपं विजिज्ञासीत रूपविदं विद्यान्न

शब्दं विजिज्ञासीत श्रोतारं विद्यान्नान्नरसं

विजिज्ञासीतान्नरसविज्ञातारं विद्यान्न कर्म विजिज्ञासीत

कर्तारं विद्यान्न सुखदुःखे विजिज्ञासीत

सुखदुःखयोर्विज्ञातारं

विद्यान्नानन्दं रतिं प्रजातिं विजिज्ञासीतानन्दस्य रतेः

प्रजातेर्विज्ञातारं विद्यान्नेत्यां विजिज्ञासीतैतारं

विद्यान्न

मनो विजिज्ञासीत मन्तारं विद्यात्ता वा एता दशैव

भूतमात्रा

अधिप्रज्ञं दश प्रज्ञामात्रा अधिभूतं यद्धि

भूतमात्रा न

स्युर्न प्रज्ञामात्राः स्युर्यद्वा प्रज्ञामात्रा न स्युर्न

भूतमात्राः

स्युः ॥ ८ ॥

न ह्यन्यतरतो रूपं किंचन सिद्धेन्नो एतन्नाना तद्यथा

रथस्यारेषु नेमिरपिता नाभावरा अर्पिता एवमेवैता

भूतमात्राः

प्रज्ञामात्रा स्वर्पिताः प्रज्ञामात्राः प्राणे अर्पिता एष

प्राण एव

प्रज्ञात्मानन्दोऽजरोऽमृतो न साधुना कर्मणा भूयान्नो

एवासाधुना

कर्मणा कनीयानेष ह्यैवैनं साधुकर्म कारयति तं

यमन्वानुनेष्ट्येष एवैनमसाधु कर्म कारयति तं यमेभ्यो

लोकेभ्यो

नुनुत्सत एष लोकपाल एष लोकाधिपतिरेष सर्वेश्वरः स

म आत्मेति

विद्यात्स म आत्मेति विद्यात् ॥ ९ ॥ इति तृतीयोऽध्यायः ॥

गाम्यो ह वै बालाकिरनूचानः संस्पष्ट आस

सोऽयमुशिनरेषु

संवसन्मत्स्येषु कुरुपञ्चालेषु काशीविदेहेष्विति

सहजातशत्रुं काश्यमेत्योवाच ब्रह्म ते ब्रवाणीति तं

होवाच

अजातशत्रुः सहस्रं दद्वस्त एतस्यां वाचि जनको जनक इति
वा उ

जना धावन्तीति ॥ १ ॥

स होवाच बालाकिर्य एवैष आदित्ये पुरुषस्तमेवाहमुपास इति
तं होवाचाजातशत्रुर्मामैतस्मिन्समवादयिष्ठा

बृहत्पाण्डरवासा अतिष्ठाः सर्वेषां भूतानां मूर्धीति
वा

अहमेतमुपास इति स यो हैतमेवमुपास्तेऽतिष्ठाः सर्वेषां
भूतानां मूर्धा भवति ॥ २ ॥

स एवैष बालाकिर्य एवैष चन्द्रमसि पुरुषस्तमेवाहं
ब्रह्मोपास

इति तं होवाचाजातशत्रुर्मामैतस्मिन्समवादयिष्ठाः सोमो
राजान्नस्यात्मेति वा अहमेतमुपास इति स यो
हैतमेवमुपास्तेऽन्नस्यात्मा
भवति ॥ ३ ॥

सहोवाच बालाकिर्य एवैष विद्युति पुरुष एतमेवाहं
ब्रह्मोपास

इति तं होवाचाजातशत्रुर्मामैतस्मिन्समवादयिष्ठास्तेजस्यात्मेति

वा अहमेतमुपास इति स यो हैतमेवमुपास्ते तेजस्यात्मा भवति
॥ ४ ॥

स होवाच बालाकिर्य एवैष स्तनयित्वा पुरुष एतमेवाहं
ब्रह्मोपास

इति तं होवाचाजातशत्रुमार्मैतस्मिन्समवादयिष्ठाः

शब्दस्यात्मेति

वा अहमेतमुपास इति स यो हैतमेवमुपास्ते शब्दस्यात्मा
भवति ॥ ५ ॥

स होवाच वालाकिर्य एवैष आकाशे पुरुषस्तमेवाहमुपास
इति तं

होवाचाजातशत्रुमार्मैतस्मिन्समवादयिष्ठाः

पूर्णमप्रवर्ति ब्रह्मेति

वा अहमेतमुपास इति स यो हैतमेवमुपास्ते पूर्यते प्रजया
पशुभिर्नो

एव स्वयं नास्य प्रजा पुरा कालात्मवर्तते ॥ ६ ॥

स होवाच वालाकिर्य एवैष वायौ पुरुषस्तमेवाहमुपास

इति तं होवाचाजातशत्रुमार्मैतस्मिन्समवादयिष्ठा इन्द्रो

वैकुण्ठोऽपराजिता सेनोति वा अहमेतमुपास इति स यो

हैतमेवमुपास्ते जिष्णुर्ह वा पराजिष्णुरन्यतरस्य

ज्यायन्भवति ॥ ७ ॥

स होवाच वालाकिर्य एवैषोऽप्नौ पुरुषस्तमेवाहमुपास इति

तं

होवाचाजातशत्रुमार्मैतस्मिन्समवादयिष्ठा विषासहिरिति

वा

अहमेतमुपास इति स यो हैतमेवमुपास्ते विषासहिर्वा एव
भवति ॥ ८ ॥

स होवाच वालाकिर्य एवैषोऽप्सु पुरुषस्तमेवाहमुपास इति

तं

होवाचाजातशत्रुमार्मैतस्मिन्समवादयिष्ठा नाश्वस्यात्मेति

वा

अहमेतमुपास इति स यो हैतमेवमुपास्ते नाश्वस्यात्मा
भवतीतिअधिदैवतमथाध्यात्मम् ॥ ९ ॥

स होवाच वालाकिर्य एवैष आदर्शे पुरुषस्तमेवाहमुपास
इति तं

होवाचाजातशत्रुमार्मैतस्मिन्समवादयिष्ठः प्रतिरूप इति

वा

अहमेतमुपास इति स यो हैतमेवमुपास्ते प्रतिरूपो हैवास्य
प्रजायामाजायते नाप्रतिरूपः ॥ १० ॥

स होवाच वालाकिर्य एवैष प्रतिश्रुत्काया
पुरुषस्तमेवाहमुपास

इति तं होवाचाजातशत्रुमार्मैतस्मिन्समवादयिष्ठा
द्वितीयोऽनपग

इति वा अहमेतमुपास इति स यो हैतमेवमुपास्ते विन्दते
द्वितीयाद्वितीयवान्भवति ॥ ११ ॥

स होवाच वालाकिर्य एवैष शब्दः पुरुषमन्वेति
तमेवाहमुपास

इति तं होवाचाजातशत्रुमार्मैतस्मिन्समवादयिष्ठा असुरिति
वा

अहमेतमुपास इति स यो हैतमेवमुपास्ते नो एव स्वयं नास्य
प्रजा

पुराकालात्सम्मोहमेति ॥ १२ ॥

स होवाच वालाकिर्य एवैष च्छायायां
पुरुषस्तमेवाहमुपास
इति तं

होवाचाजातशत्रुमार्मैतस्मिन्समवादयिष्ठामृत्युरिति
वा अहमेतमुपास इति स यो हैतमेवमुपास्ते नो एव स्वयं नास्य
प्रजा

पुरा कालात्मीयते ॥ १३ ॥

स होवाच वालाकिर्य एवैष शारीरः पुरुषस्तमेवाहमुपास

इति तं होवाचाजातशत्रुमार्मैतस्मिन्समवादयिष्ठाः

प्रजापतिरिति

वा अहमेतमुपास इति स यो हैतमेवमुपास्ते प्रजायते प्रजया
पशुभिः ॥ १४ ॥

स होवाच वालाकिर्य एवैष प्राज्ञ आत्मा येनैतत्सुपः

स्वप्नमाचरति तमेवाहमुपास इति तं
 होवाचाजातशत्रुमार्मैतस्मिन्समवादयिषा यमो राजेति
 वा अहमेतमुपास इति स यो हैतमेवमुपास्ते सर्वं हास्मा इदं
 श्रैष्ठाय गम्यते ॥ १५ ॥

स होवाच बालाकिर्य एवैष
 दक्षिणेक्षन्पुरुषस्तमेवाहमुपास
 इति तं होवाचाजातशत्रुमार्मैतस्मिन्समवादयिषा नान्न
 आत्माग्निरात्मा ज्योतिष्ट आत्मेति वा अहमेतमुपास इति स यो
 हैतमेवमुपास्त एतेषां सर्वेषामात्मा भवति ॥ १६ ॥

स होवाच बालाकिर्य एवैष सव्येक्षन्पुरुषस्तमेवाहमुपास
 इति

तं होवाचाजातशत्रुमार्मैतस्मिन्समवादयिषाः
 सत्यस्यात्मा

विद्युत आत्मा तेजस आत्मेति वा अहमेतमुपास इति स यो
 हैतमेवमुपास्त एतेषां सर्वेषामात्मा भवतीति ॥ १७ ॥

तत उ ह बालाकिस्तूष्णीमास तं होवाचाजातशत्रुरेतावन्न
 बालाकीति एतावद्यति होवाच बालाकिस्तं
 होवाचाजातशत्रुर्मृषा वै किल मा संवदिष्टा ब्रह्म
 ते ब्रवाणीति होवाच यो वै बालाक एतेषां पुरुषाणां
 कर्ता यस्य वैतत्कर्म स वेदितव्य इति तत उ ह बालाकः
 समित्पाणिः प्रतिचक्रामोपायानीति तं होवाचाजातशत्रुः
 प्रतिलोमरूपमेव स्याद्यत्क्षत्रियो ब्राह्मणमुपनयीतैहि व्येव
 त्वा ज्ञपयिष्यामीति तं ह पाणावभिपद्य प्रवब्राज तौ
 ह सुसं पुरुषमीयतुस्तं हाजातशत्रुरामन्त्रयांचके
 बृहत्पाण्डरवासः सोमराजन्निति स उ ह तूष्णीमेव शिश्ये
 तत उ हैनं यष्टा विचिक्षेप स तत एव समुत्तस्थौ तं
 होवाचाजातशत्रुः कैष एतद्वा लोके पुरुषोऽशयिष्ट
 कैतदभूत्कुत एतदागादिति तदु ह बालाकिर्न विजज्ञौ ॥ १८ ॥

तं होवाचाजातशत्रुर्यत्रैष एतद्वालाके पुरुषोऽशयिष्ट
 यत्रैतदभूयत एतदागाद्विता नाम हृदयस्य नाड्यो

हृदयात्पुरीततमभिप्रतन्वन्ति यथा सहस्रधा केशो
 विपाटितस्तावदण्व्यः पिङ्गलस्याणिस्मा तिष्ठन्ते शुक्रस्य
 कृष्णस्य पीतस्य लोहितस्योति तासु तदा भवति यदा सुमः
 स्वप्नं न कंचन पश्यत्यथास्मिन्नाण एवैकधा भवति
 तथैनं वाक्सर्वैर्नामभिः सहाप्येति मनः सर्वैर्धातैः
 सहाप्येति चक्षुः सर्वैः रूपैः सहाप्येति श्रोत्रं सर्वैः
 शब्दैः सहाप्येति मनः सर्वैर्धातैः सहाप्येति स यदा
 प्रतिबुद्ध्यते यथाम्ब्रेज्वलतो विस्फुलिङ्गा
 विप्रतिष्ठेरन्नेवमेवैतस्मादात्मनः प्राणा यथायतनं
 विप्रतिष्ठन्ते प्राणेभ्यो देवा देवेभ्यो लोकास्तद्यथा क्षुरः
 क्षुरध्याने हितः स्याद्विश्वम्भरो वा विश्वम्भरकुलाय
 एवमेवैष प्राज्ञ आत्मेदं शरीरमनुप्रविष्ट आ लोमभ्य
 आ नरवेभ्यः ॥ १९॥

तमेतमात्मानमेतमात्मनोऽन्ववस्थति यथा श्रेष्ठिनं
 स्वास्तद्यथा श्रेष्ठैः स्वैर्भुज्ञे यथा वा श्रेष्ठिनं
 स्वा भुज्ञन्त एवमेवैष प्राज्ञ आत्मैतैरात्मभिर्भुज्ञे ।
 यथा श्रेष्ठी स्वैरेवं वैतमात्मानमेत आत्मनोऽन्ववस्थन्ति
 यथा श्रेष्ठिनं स्वा : स यावद्व वा इन्द्र एतमात्मानं न
 विजज्ञौ तावदेनमसुरा अभिवभूवः स यदा विजज्ञावथ
 हत्वासुरान्विजित्य सर्वेषां भूतानां श्रैष्यं
 स्वाराज्यमाधिपत्यं पर्येति तथो एवैवं विद्वान्सर्वेषां
 भूतानां श्रैष्यं स्वाराज्यमाधिपत्यं पर्येति य एवं
 वेद य एवं वेद ॥ २०॥ इति चतुर्थोऽध्यायः ॥ ४॥
 अं वाऽये मनसीति शान्तिः ॥
 इति कौषीतकिब्राह्मणोपनिषत्समाप्ता ॥

Encoded and proofread by Sunder Hattangadi

pdf was typeset on January 21, 2023

Please send corrections to *sanskrit@cheerful.com*

